

॥ खंड ०८/०१ ॥

॥ ओवी नं. ५३ ॥

॥ कृष्णपुरी दांडाची ओवी ॥

॥ तु मानव असुन नरा ॥

॥ तु मानव असुन नरा । किती वेळ घेशीन फेरा ॥ घृ ॥
 ॥ मानव म्हणवुन घेशीन । भक्तीचे वर्म नाही जाणशीन ।
 खोटयाशी रत् होशीन । व्यर्थ तुझा तोरा ॥ किती वेळ ..
 ॥ भक्तीचे वर्म नाही ध्यानी । देह वेचतो पाप कारणी ।
 साबुत म्हणे देवाची करणी । हाच तुझा तोरा ॥ किती वेळ..
 ॥ तुझी बुद्धि भ्रमिष्ट । तुझी इच्छा कनिष्ट ।
 तुझे जीवन होईन निकृष्ट । ध्यान दे जरा ॥ किती वेळ..
 ॥ ध्यानी आणा मानव धर्म । प्राक्षाळुन हो असत्य धर्म ।
 अंगी बांध सत्य धर्म । तेव्हा देव येईन घरा ॥०४॥ किती..
 ॥ सत्य धर्माची ओळखन । कणाकणात अवधुत नाम ।
 मुखी नाम उच्चारण । भजो ओम् अवधुत प्यारा ॥
 ॥ ओम् आहे भक्तीचं ठिकाण । हे आहे प्रभुच विहार स्थान ।
 मन लावुन करा ध्यान । चुकतीन येरझारा ॥
 ॥ ओम् नव्हे यंत्र । ते आहे भक्तीचे तंत्र ।
 अवघ साठवलं त्यात । म्हणुन देतो । या नामाची साक्षा॥०७॥
 भजने :- ॥ ओहंम् सोहंम् बिज मंत्रा । भक्तीचा दोरा ।
 याच्याविना होणार नाही भक्ती । प्रार्थना करा ॥



॥ ओवी नं. ५४ ॥

॥ दर्यापुर दांडातील चणकाजीच्या पाठातील १६ ओव्या पैकी एक ओवी ॥

॥ सांगतो हरी भक्तीची कथा ॥

॥ सांगतो हरी भक्तीची कथा । भक्ती विजयी कर समर्था ।
 तुमच्या नामी तरले आता । महामहा विर । संत महीमा यवगावर ॥
 ॥ शरण आले साधु-संत । कितीतरी पाहशीन तु अंत ।
 आड आले दुःखाचे पर्वत । दुर करा । धाव भक्तीच्या माहेरा ॥
 ॥ दुर्जन करतीन छेडखानी । भक्त पाहतीन केवीलवाणी ।
 उभा आहे अवधुत धनी । नामी राहाना । निंदेल त्याला निंदु दयाना ।
 ॥ दुर्जनाची झाली दाटी । भक्त पळती वाटोवाटी ।
 निचंत का बसले जगजेठी । सावंग नाथा । देव कैवारी भावीकाचा ।
 ॥ दुर्जनाने केला जोर । साधु संत गांजले फार ।
 न्याय होईन यवगावर । पाहजा पुढं..। आला अस्मानाचा खेळ ॥
 ॥ जेजे होईन तेते पाहा । या कलीला जपुन राहा ।
 यवगी लपले महामहा ऋषि । आदीमुनी..। नाश झाला तिरभवनी
 ॥ निधानी वैकुंठी कैलासाहुन । ऋषि-मुनी यवगी येईन ।
 न्याय पृथ्वीवर होईन । या देवाचा..। शेक सरन दुर्जनाचा ॥०७॥
 ॥ ज्याचा न्याय त्याच्या परी । नित करतीन येरझारी ।
 चुकणार नाही यमपुरी । सांगतो खरं । होतीन यमाचे चाकर ॥
 ॥ काय सांगु या देवाचे सुखः । आड नाही येणार दुःखाचे पर्वत ।
 अवघे भजतीन धनी अवधुत । सत्याची चठन ज्योत ॥ ०९ ॥
 भजने :- ॥ सत्य आणनं जगा । उभा राहीन कृष्ण सावळ ॥
 ॥ कृष्ण महाराज धनी अवधुत ॥